

आदौ-मुख्यवार्ता:

- द्वाविंशतितमम् रूसभारतयोः वार्षिकसम्मेलनम् अग्रिमे सप्ताहे भविता, यत्र रक्षा-व्यापार-विनिवेश-ऊर्जा-शिक्षा-चेति मुख्यबिन्दवः भविष्यन्ति।
- भारतेन निवर्तमानसत्रे रक्षोत्पादनक्षेत्रे उन्नततमा उन्नतिः समुद्भूक्तास्ति, प्रधानमन्त्री नरेन्द्र मोदी च उक्तवान् यत् भारतदेशः रक्षोत्पादनक्षेत्रे नेतृत्वाय बद्धपरिकरोऽस्तीति।
- अस्य वर्षस्य नीट इति चिकित्सीयक्षेत्रस्य स्नातकोत्तर-प्रवेशपरीक्षा अग्रिममासस्य एकादशदिनाङ्के भविष्यति।
- ब्रिटेनदेशस्य प्रधानमन्त्री ऋषिसुनकः सामान्य संसदीयनिर्वाचने पराभवानन्तरं प्रधानमन्त्रीपदात् त्यागपत्रम् अयच्छत्
- भारतीयमहिला-क्रिकेटदलं दक्षिण-अफ्रीका-देशीयेन दलेन सह विंशतिं प्रति विंशतिः प्रवर्गस्य क्रिकेटक्रीडायाः शृंगलान्नयस्य अन्ताराष्ट्रियः प्रथमसंघर्षः अद्य क्रीडति।

अथ वार्ता: विस्तरेणविदेशमंत्रालयः-प्रधानमन्त्री-यात्रा

द्वाविंशतितमं भारत-रूस-वार्षिक-शिखर-सम्मेलने प्रमुखचर्चाबिन्दवः रक्षा, व्यापार- निवेश, ऊर्जा, शिक्षा, विज्ञानं प्रौद्योगिकी, संस्कृतिः, च केन्द्रीभूताः भविष्यन्ति, । अद्य नवदिल्ल्यां वार्ताहरसम्मेलने विदेशसचिवः विनयमोहनक्वात्रा इत्यनेन इदम् उक्तम्। अस्मिन् मासे अष्टमदिनाङ्कात् दशमदिनाङ्कपर्यन्तं रूस-आस्ट्रिया-देशयोः प्रधानमन्त्रिणः आधिकारिकयात्रायाः विषये श्रीक्वात्रा अवदत् यत्, प्रधानमन्त्री नरेन्द्रमोदी, रूसस्य राष्ट्रपतिः व्लादिमीर् पुतिनः च द्वयोः देशयोः बहुपक्षीयसम्बन्धानां समीक्षां करिष्यन्ति। सः अवदत् यत्, तौ परस्परहितस्य समकालीनक्षेत्रीयव्यञ्जकविषयेषु च विचाराणां आदानप्रदानं करिष्यतः।

रक्षोत्पादनानि

भारतदेशेन निवर्तमानसत्रे रक्षोत्पादनमूल्येषु अभूतपूर्वा वृद्धिः समुद्भूक्तास्ति। वर्षेऽस्मिन् एषा वृद्धिः प्रायशः नवशतोत्तर-अष्ट-सहस्राधिकषड्विंशतिलक्षाधिककिल्लकोटिरूप्यकाणामस्ति। या हि गतवर्षस्य तुलनायां दशमलवाष्टाधिक-षोडशप्रतिशत्म् अधिकास्ति। रक्षामन्त्रिणा राजनाथसिंहेन सामाजिकप्रसारतन्त्रे प्रसारिते सन्देशे उक्तं यत् प्रधानमन्त्रिणः नरेन्द्रमोदिनः नेतृत्वे मेक-इन-इण्डिया इति कार्यक्रमः निरन्तरतया नवकीर्तिमत् स्थापयन्ति। श्रीसिंहेन रक्षासार्वजनिक-क्षेत्रस्योपक्रमाः, रक्षावस्तुविनिर्माणे संलग्नानि अन्योद्यमान्यपिः, प्रशंसितानि। विषयस्यास्य प्रशंसा प्रधानमन्त्री नरेन्द्रमोदी अपि अकरोत्। तेन स्वकीये सन्देशे उपलब्धिरेषा उत्साहजननीति उक्तम्। सः सर्वेभ्यः योगदानदातृभ्यः वर्धापनानि अयच्छत्। तेनोक्तं यत् प्रशासनं क्षमतानाम् इतोऽप्यधिकवर्धनाय प्रतिबद्ध-मस्तीति।

रेलमन्त्री-वर्णनः

केन्द्रीयमन्त्री अश्विनीवर्णनः अद्य उक्तवान् यत् भारतीयरेलविभागः वर्षेऽस्मिन् सार्धद्विसहस्रपरिमितानां रेलयानप्रभागानां विनिर्माणं विधास्यति, तदनन्तरञ्च इतोऽपि दशसहस्र-प्रभागानां निर्माणं भविष्यति। श्रीवर्णनः भारतीयरेल-विभागस्य गतिशक्ति-विश्वविद्यालयेन सह अग्रण्याः वाणिज्यिक-विमान-निर्मातृ एयरबस इत्यस्याः मध्ये सन्धिपत्रस्योपरि हस्ताक्षरकाले भाषमाणः आसीत्।

ब्रिटेन-निर्वाचनम्

ब्रिटेनदेशस्य संसदीयनिर्वाचने लेबरपार्टीतिदलस्य विजयः सुनिश्चितताम् एति। दलस्यास्य नेता कीर-स्टार्मरः निवर्तमानप्रधानमन्त्रिणः ऋषिसुनकस्य कंजर्वेतिवपार्टीति दलम् पराभूय अग्रिमः प्रधानमन्त्री भविष्यतीति निश्चप्रचमिति मन्यते। दशकान्तं यावत् विपक्षे स्थित्वा लेबरपार्टीतिदलम् सत्तायाम् आगच्छदस्ति। साम्प्रतं यावत् प्राप्तसूचनानुसारम् सार्धषट्शतम् आसन्देषु विजेतृजदलेन षड्विंशत्यधिकान्तिशतक्षेत्राणि सन्ति विजितानि। एक षष्टीवर्षीयेन स्टार्मर इत्यनेन स्वकीये विजयभाषणे प्रोक्तं यत् जनप्रतिवर्तनाय मतदानं कृतम्, परिवर्तनञ्च समारब्धमिति। तत्रर्ष्यः ऋषिसुनकेनापि निर्वाचने पराजयः स्वीकृतः, स्टार्मर इत्यस्मिन् वर्धापनान्यपि प्रदत्तानि सम्प्रत्येव प्राप्तसूचनानुसारम् ब्रिटेनदेशस्य प्रधानमन्त्रिणा ऋषिसुनकेन प्रधानमन्त्रीपदात् त्यागपत्रमपि दत्तम्।

विरामः

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले

www.newsonair.gov.in इत्यत्र, अथ newsonair चलदूरभाषीय-तन्त्रांशे अपि उपलब्धो भविष्यति ।

मोदी-स्टार्मर

प्रधानमन्त्री नरेन्द्रमोदी ब्रिटेन-संसदीय-निर्वाचने विजेते कीरस्टार्म इत्यस्मिन् विघापनानि अयच्छन् उक्तवान् यत् सकारात्मकगत्या अप्रवर्धनाय, भारतब्रिटेनयोर्मध्ये सहयोगपुरस्सरं कार्याचरणाय च वयं सन्नद्धाः स्मः। तेन ऋषिसुनकं प्रत्यपि आभारभारभरितभावाः सन्ति सम्प्रेषिताः।

नीट-पीजी परीक्षा :

चतुर्विंशत्यधिक-द्विसहस्रतमवर्षस्य नीट-पीजी इति प्रवेशपरीक्षा आगामिमासस्य एकादशदिनाङ्के तथा च कालद्विधा विभज्य भविष्यति। राष्ट्रिय-आयुर्विज्ञान-परीक्षा-मण्डलेन अद्य परीक्षायाः संशोधिता समयसारणी प्रसारितास्ति। गतमासे परीक्षायाः निर्धारितदिनात् एकदिनपूर्वमेव परीक्षा स्थगिता जाता आसीत्। कतिपयप्रतियोगीपरीक्षाणां सत्यनिष्ठायाः आरोपानन्तरं एषः निर्णयः कृतोऽस्ति।

अमरनाथयात्रा-श्रीनगर :

जम्मू-कश्मीरे वार्षिक-अमरनाथयात्रा सुचारुतया प्रचलति। ह्यः दर्शनस्य षष्ठमदिवसे श्रीअमरनाथभगवतः पवित्रगुहायाम् अष्टसप्तत्यधिक-नवशतोत्तर-चतुर्विंशतिः सहस्रं यावत् तीर्थयात्रिणः दर्शनं कृतवन्तः। एतेन सहस्रं जूनमासस्य ऊनत्रिंशत् दिनाङ्कतः यात्रायाः आरम्भात् अद्यावधिपर्यन्तं प्रायः त्रिंशत्-सहस्रोत्तरकिल्लाधिक-तीर्थयात्रिणः देशस्य विभिन्नभागेभ्यः पवित्रगुहायाम् दर्शनार्थम् आगतवन्तः। पवित्रगुहाक्षेत्रे तथा यात्रामार्गेषु आंशिकरूपेण मेघाच्छादिताः सन्ति, तथापि यात्रा सामान्यतया प्रचलति। उदग्रविमान सेवापि दिवा सुचारुतया प्रचलति। ये तीर्थयात्रिणः ह्यः नूनवान-पहलगाम-बाल्टालसोनामार्गयोः आधारशिविरेषु प्रतिवेदनं कृतवन्तः, ये च चन्दनवारी-पञ्चतरणी-नगरयोः रात्रौ स्थगिताः आसन्, ते अद्य प्रातः श्रीअमरनाथपवित्रगुहायां प्राकृतिकरूपेण निर्मितस्य हिमशिवलिंगस्य दर्शनार्थं प्रस्थिताः।

केजरीवालः

कथितमद्यनीति प्रवञ्चना प्रकरणे दिल्लीयाः मुख्यमन्त्रिणा अरविन्दकेजरीवालेन प्रदत्तायाः मुक्तियाचनायाः विषये दिल्ली उच्चन्यायालयेन अद्य सीबीआई इत्यस्य कृते संचेतना प्रसारितास्ति। न्यायमूर्तेः नीनाबंसलकृष्णायाः पीठेन केन्द्रीयान्वेषणाभिकरणम् प्रतिक्रियां दद्यादित्युक्तम्, अस्मिन् विषये पुनः वादश्रवणं जुलाई मासस्य सप्तदशदिनाङ्के भविष्यति। वाद-श्रवणावधौ सीबीआई इत्यस्य प्रतिनिधि-अधिवक्त्रा उच्चन्यायालयस्य समक्षं प्रत्यक्षतया मुक्तियाचिका प्रदाने आपत्तिः प्रस्तुता, सः अवदत् यत् मुख्यमन्त्रिणा केजरीवालेन प्रथमतया याचिकायाम् निम्नन्यायालयं गन्तव्यमासीदिति।

प्रधानमन्त्री-ओलम्पिक

प्रधानमन्त्रिणा नरेन्द्रमोदीना ओलम्पिकाख्ये क्रीडाकुम्भे भागग्रहणाय पेरिसनगरं ग्रन्था दलेन सह-मेलनं कुर्वता क्रीडकः सह संलापे विश्वासो व्यक्तीकृतः यत् भारतीयक्रीडकाः एतासु क्रीडासु राष्ट्रं गौरवान्वितं करिष्यन्तीति। तेनोक्तं यत् अस्मत्क्रीडकाः अवसरेऽस्मिन्नपि प्राक्तनं कीर्तिमत् ध्वस्तीकरिष्यन्ति। तेनोक्तं यत् क्रीडावसरे क्रीडकानाम् उत्साहवर्धनाय पेरिसनगरे भारतीयसमुदायस्य सक्रियतायाः प्रयासाः सर्वकारेण सन्ति विहिताः।

भारतीय-महिला-क्रिकेस्पर्धा

भारतीयमहिला-क्रिकेटदलं दक्षिण-अफ्रीका-देशीयेन दलेन सह विंशतिं प्रति विंशतिः प्रवर्गस्य क्रिकेटक्रीडायाः श्रृंखलात्रयस्य अन्ताराष्ट्रियः प्रथमसंघर्षः अद्य क्रीडति। संघर्षोऽयं संध्यायां सप्तवादनतः चेन्नई नगरस्य एम. ए. चिदम्बरम इति क्रीडाङ्गणे क्रीडिष्यते। ध्यातव्यमस्ति यत् हरमनप्रीतकौर इत्यस्याः नेतृत्वे भारतीयदलेन एकदिवसीयस्पर्धात्रयः पूर्णतः विजित्य, एकत्रिंशत् निःकषस्पर्धापि दशक्रीडकानाम् अक्षते सति विजितासीत्।

॥ इति वार्ताः ॥